


ዐይነት ፤	ድርሰት
ርእስ ፤	"ንጉልዮሽ ፡ እና ፡ ማርክሻው ። "
ደገብ ፤	ወሌ ፡ ነጋ ።
ዕኩዝ ፤	ግንቦት ፡ 2011 ፡ ዓ.ም. ።
ዝግጅት ፤	ክፍል ፡ 1/3 ።
መጽሐፍ ፤	"ሥልጡንሕዝብና" ፡ ቍ.2011.002 ፡ ግንቦት ።
ማሳተፊ ፤	የግል ፡ አስተያየት ።
ማሳሰቢያ ፤	(ክፍል ፡ 2/3 ፡ እና ፡ ክፍል ፡ 3/3 ፡ በ ቍ.2011-003 ፡ እና ፡ በቍ.2011-004 ፡ ይወጣሉ ። )



## "ንጉልዮሽ" ፡ እና ፡ ማርክሻው ።

ክፍል ፡ 1/3 ፤

ንጉልዮሽ ።

ወሌ ፡ ነጋ ።

የታሪኩ ፡ መነሻ ፡ ዘመን ፡ ከመራቁ ፡ የተነሣ ፡ ዕድሜው ፡ በትክክል ፡ የማይታወቀው ፣ ሽማግሌው ፡ የኢትዮጵያ ፡ ሕዝብ ፡ ከ 1966 ፡ ዓ.ም. ፡ አንሥቶ ፡ ነባር ፡ ሀገራዊ ፡ ሥርዐቱና ፡ ደንቡ ፣ እምነቱና ፡ ባህሉ ፡ ሹሉ ፡ ከመጤዎች ፡ ፍልስፍናና ፡ ሥርዐት ፣ ደንብና ፡ ፈሊጥ ፣ ስግብግብነትና ፡ ነጣቂነት ፡ ጋራ ፡ ሲጋጩ ፡ ሀገሩ ፡

ኢትዮጵያ ፡ ለታላላቅ ፡ ነውጦች ፡ ተዳረገች ፤ በ "አብዮት" ፡ የዐመግ ፡ አዙሪት ፡ ውስጥ ፡ ድንገት ፡ ተወረወረች ። እስከ ፡ ዛሬ ፡ ድረስም ፡ ካዙሪቱ ፡ ሰብሮ ፡ መውጣት ፡ ተስኗት ፡ ከማጡ ፡ ወደባሰው ፡ ዐዘቅት ፡ እየተንሸራተተች ፡ ስትወርድ ፡ እናያታለን ። ከቶ ፡ ለዚህ ፡ ውድቀት ፡ ለምንና ፡ እንዴት ፡ ተዳረገች ፡ ማንስ ፡ ዳረጋት ፡ እንዴትስ ፡ ተመልሳ ፡ ትወጣለች ፡ የሚሉት ፡ ጥያቄዎች ፡ ጧት ፡ ማታ ፡ መተካገጥዎቻችን ፡ ኾነዋል ። ለነዚህ ፡ ሹሉ ፡ ጥያቄዎች ፡ የተሟላ ፡ መልስን ፡ የሚሰጡ ፡ ሊቃውንት ፡ አይጠፉምና ፡ የማላገምረውን ፡ አልዠምርም ። ኾኖም ፡ እንደ ፡ አንድ ፡ ኢትዮጵያዊ ፡ ሀገራዊ ፡ "ለዚህ ፡ ውድቀት ፡ ለምን ፡ ተዳረግን ፡ ማንስ ፡ ያወጣናል ፡ እንዴትስ ፡ ተመልሰን ፡ እንነሳለን ፡ " ፡ ለሚሉ ፡ የተወሳሰቡ ፡ ጥያቄዎች ፡ አንድ ፡ የመልስ ፡ መዝገመሪያ ፡ የምትኾን ፡ ማስታወሻን ፡ ለንባብ ፡ ማብቃቱ ፡ ተገቢ ፡ ስለ ፡ መሰለኝ ፡ የሚከተለውን ፡ በጽሑፍ ፡ አስፍራደለኹ ። ይህን ፡ የመልስ ፡ መዝገመሪያ ፡ አንድ ፡ ቃል ፡ ይገልጻል ፡- "ንጉልዮሽ" ።

"ንጉልዮሽ" ፡ ላማርኛችን ፡ ዐዲስ ፡ ቃል ፡ ይመስለኛል ። ዐዲስ ፡ ቃል ፡ መኾኑም ፡ አይደንቅም ፡ ምክንያቱም ፡ ዛሬ ፡ ኢትዮጵያን ፡ የገጠማት ፡ አጠቃላይ ፡ ችግር ፡ ቀድሞ ፡ በታሪካችን ፡ ያልታየ ፡ እንደ ፡ መኾኑ ፡ መጠን ፡ ዐዲስ ፡ መጠሪያን ፡ ጠይቋል ፤ ዐዲስ ፡ መፍትሔንም ፡ ይሻል ።

የ"ንጉልዮሽ" ፡ ዘር ፡ የግእዙ ፡ "ነጎላ" ፡ ባማርኛ ፡ "ፈረስ ፣ ተናደ ፣ ረከሰ ፣ ተዋረደ ፣ ባዶ ፡ ኾነ" ፡ ማለት ፡ ሲኾን ፤ ከርሱ ፡ "ንጉል" ፡ ሳድስ ፡ ቅጽል ፡ ይገባላል ፡ ("የፈረስ ፣ የተናደ ፣ የረከሰ ፣ የጠፋ ፣ ባዶ ፡ የኾነ" ፡ ማለት ፡ ነው) ። ፈረንጅኛ ፡ "null" ፣ "nil" ፣ "nihil" ፡ ከሚለው ፡ ጋራ ፡ በድምፅም ፡ በትርጉምም ፡ ይስማማል ። ዘሩ ፡ የግእዙ ፡ "ነጎላ" ፡ ሳይኾን ፡ አይቀርም ፡ የሚል ፡ መላ ፡ ምት ፡ አለ ፤ ይመስላል ።

በፈረንጅኛ ፡ ደግሞ ፡ "nihilism" ፡ የሚሉት ፡ ሳሊኛ ፡ ወይም ፡ "ideology" ፡ አለ ፤ "የሀገርን ፡ ተቋማት ፡ ማፍረሻ ፣ መናጃ ፡ ዘይ" ፡ ተብሎ ፡ ይፈታል ። በሌላው ፡ ዓለም ፡ በገቢር ፡ ተፈጽሞ ፡ ታይቷል ፤ እንደ ፡ ዩጎስላቫያ ፡ ያሉ ፡ ጥቂት ፡ ሀገሮችም ፡ በርሱ ፡ ጠፍተዋል ። ካ 19 ኛው ፡ ምዕተደብዳቤ ፡ አጋማሽ ፡ እስከ ፡ 20 ኛው ፡ ምዕተደብዳቤ ፡ መባቻ ፡ በነኩርኪር ፡ ወይም ፡ በ"revolution" ፡ ስም ፡ በመስኮብ ፡ ምልክ ፡ ውስጥ ፡ የተነሣው ፡ የፍርስት ፡ አዙሪት ፡ የንጉልዮሽ ፡ ወይም ፡ የ"ኒኒሊዝም" ፡ አንዱና ፡ ዐይነተኛው ፡ መዘዝ ፡ ተብሎ ፡ በታሪክ ፡ ተመዝግቧል ። "ኒኒሊዝም" ፡ የሚለው ፡ ቃል ፡ ራሱ ፡ ለመዝገመሪያ ፡ ጊዜ ፡ ይህን ፡ ዐዲስ ፡ ኹኔታ ፡ ለመግለጽ ፡ የዋለው ፡ በመስኮብ ፡ ምሁራን ፡ ነበር ። ምናልባት ፡ ዛሬ ፡ እንዳሰላለፋችን ፡ "አገር-አፍቃሪ" ፣

"ወግ-አጥባቂ" ፣ አለዚያም ፣ "አዘብጣጭ" ፣ "ኋላ-ቀር" ፣ ብለን ፣ ሚናቸውን ፣ የምንለየው ፣ የዚያ ፣ ዘመን ፣ የመስኮብ ፣ ምሁራን ፣ የገጠማቸውን ፣ ዐዲስ ፣ ችግር ፣ መርምረው ፣ ሲያገኙት ፣ ምክንያቱን ፣ የገለጹበት ፣ ዐዲስ ፣ ቃል ፣ ነበር ።

የመስኮብ ፣ አገር-አፍቃሪዎች ፣ የመጣባቸውን ፣ አደጋ ፣ ለይተው ፣ ስም ፣ ሲሰጡት ፣ መነሻውን ፣ ምዕራብ ፣ አውሮፓ ፣ በተለይም ፣ የጀርመን ፣ ፍልስፍና ፣ ልዩ ፣ ስሙን ፣ "ሄጌሊያኒዝም / hegelianism" ፣ ብለው ፣ ከጌአርግ ፣ ሄገል <sup>1</sup> ፣ (1762-1823 ፣ ዓ.ም.) ፣ ፍልስፍና ፣ አመንጭተውታል ።

ከቶ ፣ የ "ሄጌሊያኒዝም" ፣ ወይም ፣ የሄጌልዮሽ ፣ ከርሱም ፣ የመነጨት ፣ የ "አናርኪዝም" ፣ ወይም ፣ የመረገዮሽ ፣ የ "ኒኒሊዝም" ፣ ወይም ፣ የንጉልዮሽ ፣ የ "ኮምዩኒዝም" ፣ ወይም ፣ የጋርዮሽ ፣ እና ፣ የመሳሰሉት ፣ እንደ ፣ "ናዚዝም" ፣ "ፋሺዝም" ፣ ያሉ ፣ ጽንፍዮሾች ፣ ("extremisms") ፣ መነሻቸውና ፣ መድረሻቸው ፣ ምን ፣ ይኾን ።

ብዙ ፣ ዝርዝር ፣ ውስጥ ፣ ሳንገባ ፣ ፍሬ ፣ ነገሩን ፣ ብቻ ፣ በጥቂት ፣ አረፍተ ፣ ነገር ፣ ጠቅልሎ ፣ ለመንገር ፣ ያክል ፣ የ "ሄጌሊያኒዝም" ፣-

- መነሻው ፣ የሰው ፣ መምለክ ፣ (አምላክን ፣ በሰው ፣ መተካት) ፤

- መድረሻው ፣ ደግሞ ፣ ከሰውም ፣ ይልቅ ፣ የራስ ፣ ወገን ፣ ሰው ፣ መምለክ ፤

የሚሉት ፣ ራስን ፣ ማብለጥ ፣ ራስን ፣ ማስቀደም ፣ አለዚያም ፣ ራስን ፣ ማምለክ ፣ ነው ፣ ማለት ፣ ይቻላል ።

ሰው ፣ በመምለኩ ፣ ከሰው ፣ ኅሊና ፣ ውጪ ፣ እውነት ፣ (እውንነት) ፣ አይኖርምና ፣ ሰውን ፣ አንድያው ፣ የታሪክ ፣ ምስክርና ፣ የመጨው ፣ ጊዜ ፣ ተንባይ ፣ ነቢይ ፣ ከታሪክ ፣ ጋራ ፣ ዐብሮ ፣ የሚረማመድ ፣ የመሻሻል ፣ መሪ ፣ ፊታውራሪ ፣ ያደርገዋል ። በዚህም ፣ አያበቃ ፣ መላኪው ፣ ሰው ፣ በታሪክ ፣ ግሥጋሜው ፣ በነጮች ፣ ከነጮችም ፣ በፕሮቴስታንት ፣ ነጮች ፣ ቀንጮች ፣ መደዴ ፣ ዕርገቱን ፣ ከዕርከን ፣ ወደ ፣ ዕርከን ፣ ከፍ ፣ እያለ ፣ የሚሰፍንና ፣ ኹሉን ፣ ከልዕልናው ፣ የሚቃኝ ፣ አድርጎ ፣ ያበጃጀዋል ። ይህ ፣ ከምኞት ፣ የመነጨ ፣ ግብዝ ፣ ጥብብ ፣ ለኹለት ፣ የግራና ፣ የቀኝ ፣ ጽንፍዮሾች ፣ ባንድ ፣ ወገን ፣ ለጋርዮሽ ፣ በሌላው ፣ ወገን ፣ ለናዚዝምና ፣ ለፋሺዝም ፣ እኩል ፣ መጋለቢያ ፣ ሜዳቸውን ፣ ሰጣቸው ። ጋርዮሽ ፣ በ "ዲያሌክቲክስ" ፣ መቁናጥ ፣ የሚፈልገውን ፣ የታሪክ ፣ ግሥጋሜ ፣ የሚሸምንበትን ፣ ስልት ፣ ሲጨብጥበት ፤

1 Georg : Hegel : 1770-1831 : A.D.

ናዚዝምና ፣ ፋሺዝም ፣ ደግሞ ፣ የነጭን ፣ "ልዕለ ፣ ሰብእና" ፣ የሚያሳምኑበትን ፣ የስብከት ፣ ጭብጥና ፣ የግፍ ፣ መሰወሪያ ፣ አገኙበት ። ኹለቱም ፣ ወገኖች ፣ ለምኞቶቻቸው ፣ ልንም ፣ ሳይኖርባቸው ፣ የሌላውን ፣ መብት ፣ "በሚገባ" ፣ እየረመረሙ ፣ "በታሪክና ፣ በመብት ፣ ተመድቦልናል" ፣ ባሉት ፣ የ "መሻሻል" ፣ ኪደት ፣ ውስጥ ፣ የልዕልናውን ፣ ዕርከን ፣ ተሠየሙበት ።

ይህም ፣ ሊታመን ፣ ከሄጌልዮሽ ፣ ዕርሾ ፣ የፈላው ፣ "መረገዮሽ" ፣ በተለይ ፣ ደግሞ ፣ "ጋርዮሽ" ፣ በ "ቦልሼቪኮች" ፣ እና ፣ በ "ሜንሼቪኮች" ፣ አካልነትና ፣ ግዘፍ ፣ የሚረማመድ ፣ አፍራሽ ፣ ናጅ ፣ ኅይል ፣ ኾኖ ፣ ያን ፣ ታላቅ ፣ የመስኮብ ፣ ምልክ ፣ እንዳልነበረ ፣ አደረገው ። ለሰባ ፣ ዓመት ፣ በሶቪየት ፣ ኅብረት ፣ ይዘት ፣ ታጅሎ ፣ ቈይቶ ፣ መጨረሻውን ፣ በ1981 ፣ ዓ.ም. ፣ ፍንዳታን ፣ በሚመስል ፣ መስታተን ፣ ለ20 ፣ ለ30 ፣ ንኡሳን ፣ ሀገሮች ፣ ተበታተነ ፣ "በምን ፣ ታጅሎ ።" ፣ ቢሉ ፣ መልሱ ፣- ሥልጣኔንና ፣ ሥልጣንን ፣ ሃይማኖትንና ፣ ባህልን ፣ ሥርዐትንና ፣ ደንብን ፣ ታሪክንና ፣ ትውፊትን ፣ "ባይ ፣ ንጉል" ፣ ብሎ ፣ በካደ ፣ የንጉልዮሽ ፣ ፍልስፍናና ፣ ኋላ ፣ ደግሞ ፣ ነባሩን ፣ ትውፊታዊውን ፣ ሥርዐት ፣ "ጠራርጎ ፣ በጣለ" ፣ በሶቪየት ፣ ኅብረት ፣ የጋርዮሽ ፣ ይዘት ።

ወደራሳችን ፣ ጉዳይ ፣ ስንመለስ ፣ ከዘመኑና ፣ ከየብሱ ፣ መራራቅ ፣ በቀር ፣ ሀገራችን ፣ ኢትዮጵያን ፣ ዛሬ ፣ የገጠማት ፣ አደጋ ፣ ይኸው ፣ ንጉልዮሽ ፣ ያመጣብን ፣ አደጋ ፣ መኾኑ ፣ በብዙ ፣ ማስረጃዎች ፣ ይረጋገጣል ። የንጉልዮሽ ፣ አደጋው ፣ ከውስጥ ፣ ከመጣ ፣ ቅራኔ ፣ ወይም ፣ ጥያቄ ፣ ከመመንጨትም ፣ የባሰ ፣ ከውጭ ፣ በታቀደ ፣ በተመራና ፣ በተደገፈ ፣ ኢትዮጵያን ፣ የማፈራረስና ፣ አፍራቃን ፣ የመቀራመት ፣ የምልክዮሽ ፣ (ወይም ፣ የ "imperialism") ፣ ዘመቻ ፣ ስልት ፣ መኾኑ ፣ ዐይነቱን ፣ ይለዩዋል ፤ አደጋውንም ፣ ያቀለዋል ።

አሮጌ ፣ ሥርዐት ፣ እንደ ፣ አሮጌ ፣ ጫካ ፣ ኹሉ ፣ የጥፋት ፣ እሳት ፣ ዐልፎ ፣ ዐልፎ ፣ እየተነሣበት ፣ ለብልቦ ፣ የሚምረውን ፣ ያክል ፣ አቃጥሎም ፣ ያጠፋዋል ። ኢትዮጵያችን ፣ ጥንታዊት ፣ ሀገር ፣ እንደ ፣ መኾኗ ፣ መጠን ፣ በታሪኪ ፣ ዐያሌ ፣ ለውጦችንና ፣ ነውጦችን ፣ አሳልፋለች ። ምናልባትም ፣ በረዥም ፣ ዕድሜዋ ፣ "ግሎባሊዜሽን"ን ፣ ካንዴም ፣ ኹለት ፣ ሦስት ፣ ጊዜ ፣ ሳታስተናግድ ፣ አልቀረችም ። "የብርሃን ፣ ዘመን" <sup>2</sup> ፣ የተባለው ፣ የፍልስፍናና ፣ የዕውቀት ፣ የጥበብና ፣ የኪነት ፣ ምርት ፣ ከረሸተበት ፣ ካ16 ኛው ፣ ምእትያ ፣ አንሥቶ ፣

2 Age of Enlightenment | age de lumière.

ባውሮፓ ፡ ታላቅና ፡ አጠቃላይ ፡ ለውጥ ፡ ታይቷል ፤ እስከ ፡  
ዛሬም ፡ አላቋረጠ ። ለውጡም ፡ በመላ ፡ ዓለም ፡  
ተስፋፋቶ ፡ ያገኛቸውን ፡ ግዛታውያንም ፡  
ሃይማኖታውያንም ፡ ልማዳውያንም ፡ ሥርዐቶች ፡ ይፈትናል ።  
የተቋቋሙትን ፡ እያደሰ ፡ ያልተቋቋሙትን ፡ እየደመሰሰ ፡  
ዛሬ ፡ በየጉዳዩ ፡ የምናየውን ፡ የመንግሥታትን ፡ አህጉራዊ ፡  
ሚዛንና ፡ አሰላለፍ ፡ ሰጥቶናል ። ዐያሌ ፡ ያፍራቃና ፡  
የእስያ ፡ ያውሮፓና ፡ ያሜሪካ ፡ እንዲሁም ፡ የጾቅያንያ ፡  
መንግሥታትና ፡ ሕዝቦች ፡ የጠፉት ፡ ጠፍተው ፡  
የተረፉት ፡ ደግሞ ፡ በጠባያቸው ፡ ተለውጠው ፡ ይገኛሉ ።  
ኢትዮጵያም ፡ በዚህ ፡ ፈተና ፡ ከባድ ፡ ዋጋን ፡ እየከፈለች ፡  
ዐልፋ ፡ ተለዋውጣ ፡ ኹላችንም ፡ በምናውቀውና ፡  
በሚያሳስበን ፡ ኹኔታ ፡ ውስጥ ፡ ትገኛለች ። የብርሃን ፡  
ዘመኑ ፡ ያመጣው ፡ የርትዕ ፡ አስተሳሰብ ፡ ለኢትዮጵያ ፡  
ዐዲሷ ፡ አይደለምና ፡ ጸናችበት ፡ እንጂ ፡ አልፈረሰችበትም ፤  
ተረታችላት ፡ እንጂ ፡ አልተረታችላትም ።

የኢትዮጵያ ፡ ሥልጣኔ ፡ ወይም ፡ "ሥልጡንሕዝብና" ፡  
በመሠረቱ ፡ የርትዕ ፡ ሥልጣኔ ፡ ነው ። ኢትዮጵያ ፡  
በሀገራዊ ፡ ሥርዐቷ ፡ የሰው ፡ ልጅ ፡ መብት ፡  
የሚከበርባት ፡ ሰው ፡ በሰውነቱ ፡ የሚታይባትና ፡ በሕግ ፡  
ፊት ፡ ኹሉም ፡ የተስተካከለባት ፤ ከራሷም ፡ ዐልፋ ፡  
የተጠቁ ፡ ኹሉ ፡ ከቅርብም ፡ ከሩቅ ፡ ሀገር ፡ መጥተው ፡  
የሚጠጉሳትና ፡ የሚተርፉባት ፡ እውነተኛ ፡ "ሀገር" ፡  
መኾኗ ፡ ተመስክሮላታል ። ነገደ ፡ የቅጣን ፡  
ከመካከለኛው ፡ ምሥራቅ ፡ ተሰደው ፡ በሰላም ፡ የሰፈሩባት ፤  
የክርስትና ፡ አባቶች ፡ ከሮም ፡ ምልካዊ ፡ ጥቃትና ፡ ብደላ ፡  
ሸሸተው ፡ የተረፉባት ፤ የእስልምናው ፡ ነቢይ ፡  
የሙሐመድ ፡ ወገኖች ፡ ከሀገራቸው ፡ ተላደው ፡  
የተጠጉባትና ፡ ሃይማኖታቸውን ፡ በሰላም ፡ ያስፋፉባት ፡  
ብዕዕት ፡ ሀገር ፡ ናት ።

ዐልፎ ፡ ዐልፎም ፡ ከሀገራዊው ፡ የርትዕ ፡ ሥርዐት ፡  
ውጪ ፡ ዐምባ ፡ ገነኖች ፡ የወነበዱበትንም ፡ በዘረፋና ፡  
በሸፍትነት ፡ የሚተዳደሩ ፡ የሀገራዊነትን ፡ ጣዕም ፡ ገና ፡  
ያልቀመሱ ፡ ጎሳዎችም ፡ የዘረፉበትንና ፡ የመዘበሩበትን ፡  
ቀውጢ ፡ ዘመንም ፡ ያስተናገደች ፡ ሀገር ፡ ናት ። በድምሩ ፡  
ግን ፡ ኢትዮጵያ ፡ መመዘን ፡ ያለባት ፡ በቋሚ ፡ ሀገራዊ ፡  
ሥርዐቷ ፡ እንጂ ፡ በእየዘመኑ ፡ በደረሱ ፡ የውንብድና ፡  
ወቅቶች ፡ ሊኾን ፡ አይገባም ። ይህም ፡ በመኾኑ ፡  
የኢትዮጵያ ፡ ሥልጣኔ ፡ ርቱዕነት ፡ በተለይ ፡ በቅኝ ፡ ግዛት ፡  
ተደጋጋሚ ፡ ወረራዎች ፡ ላይ ፡ ባላየው ፡ የበላይነት ፡  
ተረጋግጧል ።

ታዲያ ፡ ዛሬ ፡ ምን ፡ አገኘን ፡ ። ምን ፡ ነካን ፡ ።  
ትውልዱ ፡ ምንን ፡ ተመግቦ ፡ እንዴትስ ፡ ተከብሮብዎቶ ፡  
አደገ ፡ ማንን ፡ አክብሮ ፡ ማንንስ ፡ ንቆ ፡ ከቶ ፡ ይህን ፡

የወሰነብንስ ፣ ያስፈጸሙበንስ ፡ ማን ፡ ይኾን ፡ ።  
በየትኛውስ ፡ አገባብ ፡ መቼ ፡ ለምን ፡ የሚሉ ፡ ብዙ ፡  
ጥያቄዎች ፡ ባእምሮችን ፡ ዘወትር ፡ ይጉላላሉ ።  
በየምክንያቱም ፡ ወይ ፡ ላንዱ ፡ ወይ ፡ ለሌላው ፡ ጥያቄ ፡  
መልሱን ፡ እያገኘን ፡ "ለኹሉሳ ፡ " ፡ ስንል ፡ ደግሞ ፡  
በጠቅላላው ፡ አኹንም ፡ መልሱ ፡ ንጉልዮሽ ፡ ኾኖ ፡  
እናገኘዋለን ።

ንጉልዮሽ ፡ ባጋጣሚ ፡ አልወደቀብንም ፤ ምናልባት ፡  
አንዱ ፡ ሌላውን ፡ እየወለደ ፡ በተከታተሉ ፡ አራት ፡  
ረድፎች ፡ ተረማምዶብናል ፡ ለማለት ፡ ያስደፍራል ።  
ለእያንዳንዱ ፡ ረድፍ ፡ ማስረጃውን ፡ እዚህ ፡  
ማቅረቡ ፡ "ለቀባሪው ፡ አረዱት" ፡ ስለሚኾን ፡ ለየረድፉ ፡  
ከዋና ፡ ዋና ፡ ደረጃዎቹ ፡ ውስጥ ፡ ጥቂቶቹን ፡ እዘረዝርና ፡  
በተለይ ፡ በምንገኛበት ፡ ባራተኛው ፡ ወሳኝ ፡ ረድፍ ፡  
አኹን ፡ የሚታየውን ፡ አደጋና ፡ ሊከተል ፡ የታቀደውን ፡  
ጥፋት ፡ አመልክቼ ፡ ለጥፋቱ ፡ ማብረሻዎቹ ፡ ይኾኑ ፡  
የመሰሉኝን ፡ ሀገራውያን ፡ ሥራዎች ፡ ባጨፍ ፡  
አመለክታለኹ ።

- የመገናኛው ፡ ረድፍ ፡ ከ 1901 ፡ ዓ.ም ፡ እስከ ፡  
1933 ፡ ዓ.ም ፡ የሥልጣን ፡ ተገቢነት ፡ ሕጻጽ ፡ ዘመን ፤
  - ኹለተኛው ፡ ረድፍ ፡ ከ 1933 ፡ ዓ.ም ፡ እስከ ፡ 1966 ፡  
ዓ.ም ፡ የስእነት ፡ ዘመን ፤
  - ሦስተኛው ፡ ረድፍ ፡ ከየካቲት ፡ 1966 ፡ ዓ.ም ፡ ፡  
አንሥቶ ፡ እስከ ፡ ግንቦት ፡ 1983 ፡ ዓ.ም ፡ የውንብድና ፡  
ዘመን ፤
  - አራተኛውና ፡ የመጨረሻው ፡ ረድፍ ፡ ከግንቦት ፡  
1983 ፡ ዓ.ም ፡ እስከ ፡ ዛሬ ፡ የ"የገዛላቪዬሽን" ፡ ዘመን ።
- (ይቀጥላል ።)